

Köňlüm

Category: Goşgular, Kitapcy
написано kitapcy | 24 январь, 2025
Köňlüm KÖŇLÜM

Iliň ýürekdäki ýagşy netini,
Eden ýagşylygyn az görme, köňlüm.
Dostlaryň özün däl, hatda itini:
Bir göz bilen synlap,
Bir gözüň bilen
Ýazgarma, köňlüm.

Ýamanlyga duşsaň, bagryňdan süzüp
Päklige öwür.
Şygyrlaryňy
Janyňa dözüp,
(Meňzäp ýanyňdaky baky hemdeme)
Jigerbendine
Janyndan jan berýän aýal dek dogur.

Goý, ol uçup gitsin,
Toýlara barsa,
Meýlisler begenip, göwni hoş bolsun.
Dünýede namyrat galany görse,
Naçar dogan ýaly
Ýürekdeş bolsun.

Özgäň saňa ýowuz bolmaýşy ýaly,
Öz-özüňe ýowuz daragyn, köňlüm.
Akar suw dek pes tut
Elmydam päli,
Şapak reňki siňen bägül mysaly
Kän bolsun islegleň, soragyň, köňlüm.

Ahmet GURBANNEPESOW. Goşgular